



સાહેબજીની પધરામણીની ઘડીઓ રજિયામણી



૧ માર્ચ, ગુરુવાર (હોળી)... સવારે બાકરોલમાં અનુપમ મિશન સંચાલિત 'વી.એ.મુનશી નેચરક્યોર સેન્ટર'માં પતંજલિ યોગપીઠ-હરિદ્વારના આચાર્યશ્રી બાલકૃષ્ણજીને સત્કાર્યા. તેઓના હસ્તે નેચરક્યોર સેન્ટરમાં નિર્માણ પામેલ નૂતન આવાસગૃહનાં લોકાર્પણ કરાવી ઉપસ્થિત સૌ અક્ષરમુક્તોને આશીર્વાદ તેમજ ગોષ્ઠિનો લાભ આપ્યો. આચાર્યશ્રી બાલકૃષ્ણજીને લઈ અનુપમ મિશનના શૈક્ષણિક સંકુલ 'પ્રજ્ઞાનતીર્થ'ની મુલાકાત લઈ મિત્ર શાળાની વિવિધ પ્રવૃત્તિઓ નિહાળી. ઉપસ્થિત અનેક મહાનુભાવોને સત્કાર્યા તેમજ ગોષ્ઠિનો લાભ આપ્યો. સાંજે વ્રતધારી સંત ભાઈઓની સભામાં આચાર્યશ્રી બાલકૃષ્ણજીને સત્કાર્યા અને સૌ સંતોને સત્સંગલાભ આપ્યો. સાંજે 'શાલીન માનવરત્ન' એવોર્ડ અર્પણ સમારંભમાં પધારી આચાર્યશ્રી બાલકૃષ્ણજી, સુશ્રી રમીલાબહેન ગાંધી તેમજ ડૉ. તેજસભાઈ નાયકને સન્માનિત કરી પધારેલ સૌ અક્ષરમુક્તોને આશીર્વાદ પાઠવ્યા.

૨ માર્ચ, શુક્રવાર (ધુળેટી)... સવારે પારમિતા મંદિરે આરતીમાં પધારી પ્રાગટ્યોત્સવે સૌને દર્શન-આશિષ લાભ આપ્યો. બ્રહ્મજ્યોતિમાં પ્રાગટ્યપર્વે સંતો, વ્રતધારી સંતો, સંત બહેનો અને માનવંતા મહેમાનોની હાજરીમાં યોજાયેલ સભામાં પધારેલ સૌ ભક્તોને દર્શન-સમાગમનું સુખ આપ્યું અને ખૂબ આનંદ કરાવ્યો. રાત્રે 'ઉપાસના' નિવાસસ્થાને દેશ-વિદેશથી પધારેલ મહેમાનો, દિલ્હીથી પધારેલ સંત બહેનો આદિ સહિત ખૂબ મોટી સંખ્યામાં ઉપસ્થિત હરિભક્તોને બ્રહ્માનંદ કરાવ્યો.

૩ માર્ચ, શનિવાર... સવારે દિલ્હીથી પધારેલ સૌ મુક્તોને ગોષ્ઠિનું સુખ આપી આનંદ કરાવ્યો. મુંબઈ પધારતાં કનુભાઈ ગાંધી-જ્યોતિબહેન, ઓરટ્ટેલિયા પરત પધારતાં દિલીપભાઈ-બીનાબા આદિ મુક્તોને વિદાયની શુભેચ્છા અને આશીર્વાદ પાઠવ્યાં. સપરિવાર દર્શનાર્થે પધારેલ ડૉ. હેમંતભટ્ટને આશીર્વાદ પાઠવ્યા. રાત્રે પારમિતા મંદિરે સભામાં વ્રતધારી સંત પૂ. વાસુભાઈના જીવન-માહાત્મ્યની અદ્ભુત વાતો કરી તેમજ દક્ષિણ ભારતની ધર્મયાત્રાએ પધારતા પૂ. શાંતિદાદા અને વ્રતધારી સંતોને આશીર્વાદ પાઠવ્યા. દિલ્હીથી પધારેલ પૂ. આનંદીદીદી અને સંત બહેનો, યુવકોનાં અભિવાદન કરી આશીર્વાદ પાઠવ્યા.

૪ માર્ચ, રવિવાર... આખો દિવસ બ્રહ્મજ્યોતિમાં નિવાસ કરીને સ્થાનિક ભક્તોને મુલાકાત આપી તેમજ સેવારત સૌ કાર્યકર્તાઓ ઉપર અંતરની પ્રસન્નતા વરસાવી.

૫ માર્ચ, સોમવાર... વડોદરા અનિલભાઈ જેરાજની તથા ગોવિંદભાઈ પટેલના સ્વાસ્થ્યલાભ માટે તેઓના ઘરે પધારી તેઓના નિરામય સ્વાસ્થ્ય માટે પ્રાર્થના કરી.

૬ માર્ચ, મંગળવાર... મુંબઈથી પધારેલ તપનભાઈ તથા સ્થાનિક ભક્તો પ્રકાશભાઈ, હસમુખભાઈ આદિ મુક્તોને મુલાકાત આપી આશીર્વાદ પાઠવ્યા.

૭ માર્ચ, બુધવાર... સવારે બ્રહ્મસ્વરૂપ પ.પૂ. કાકાજીમહારાજના વાર્ષિક નિર્વાણદિન નિમિત્તે તેઓના સમાધિસ્થાને સૌ સંતો-ભક્તો સાથે પધારી પુષ્પાંજલિ તથા પ્રાર્થના અર્પણ કરી સૌને આશીર્વાદ પાઠવ્યા. યુ.એસ.એ. પરત પધારતાં પારુલબહેનને વિદાયની શુભેચ્છા અને આશીર્વાદ પાઠવ્યાં. આણંદમાં રજનીભાઈ-પરેશાબહેનના ઘરે પધરામણી કરી પરિવારજનોને ગોષ્ઠિનો લાભ આપ્યો.

૮ માર્ચ, ગુરુવાર... સવારે ડાકોરમાં ચંદ્રવદનભાઈ શાહના શ્રી શાંતિલાલ મોહનલાલ શાહ અશક્તાશ્રમમાં પધારી આશીર્વાદ પાઠવ્યા. યુ.કે. પરત પધારતાં ભાવિશાબહેન ટેલરને વિદાયની શુભેચ્છાઓ પાઠવી. રાત્રે ગુરુસભામાં પધારી સૌ યુવકોને આશીર્વાદ પાઠવ્યા.

૯ માર્ચ, શુક્રવાર... સાંજે વલ્લભવિદ્યાનગરમાં નિવાસ કરતા શાંતિમામાનાં પરિવારજનોને મુલાકાત આપી ગોષ્ઠિનો લાભ આપ્યો. પારમિતા મંદિરે વિદાય-મિલન સભામાં સૌને આશીર્વાદ પાઠવ્યા.

૧૦ માર્ચ, શનિવાર... યુ.એસ.એ. પરત પધારતા નીલેશભાઈને અને યુ.કે. પધારતાં કાંતિભાઈ પોપટ-ઈન્દુબહેનને વિદાયની શુભેચ્છા અને આશીર્વાદ પાઠવ્યાં. બ્રહ્મજ્યોતિ પરિવારના સૌ મુક્તોની ભાવભરી વિદાય લઈ વડોદરા પધાર્યા. વડોદરા એરપોર્ટ પર મંડળના સૌ મુક્તોને આશીર્વાદ પાઠવી મુંબઈ પધાર્યા. એરપોર્ટથી સીધા જગતભાઈના ઘરે પધરામણી કરી ત્રંબકદાદા-સમતાબાના ઘરે





યોજેલ મિલનસભામાં પધારી સમગ્ર મુંબઈ મંડળના ભક્તોને આશીર્વાદ પાઠવ્યા. મોડી રાત્રે મુંબઈ મંડળના સૌ ભક્તોની ભાવભરી વિદાય લઈ ઈંગ્લેન્ડ જવા રવાના થયા.

૧૧ માર્ચ, રવિવાર... સવારે લંડન હીથ્રો એરપોર્ટ પધાર્યા. એરપોર્ટ ઉપર હિંમતસ્વામી, સતીશભાઈ, વિજયભાઈ, વિનુભાઈ આદિ મુક્તોનો સત્કારભાવ ઝીલી બ્રહ્મજ્યોતિ મંદિરે પધાર્યા. ઉપસ્થિત સૌ સ્થાનિક ભક્તોએ સત્કાર્યા. શ્રી ઠાકોરજીનાં દર્શન કરીને સ્વાગતસભામાં સૌને આશીર્વાદ પાઠવ્યા. રાત્રે રવિવારની અઠવાડિક સભામાં સૌને આશીર્વાદ પાઠવ્યા.

૧૨ માર્ચ, સોમવાર... સવારે વિજયભાઈ ઠક્કર-દર્શનાબહેનના દીકરા ચિ. રોનકની સર્જરી પૂર્વે યોજેલ મહાપૂજામાં પધારી સૌને આશીર્વાદ પાઠવ્યા. સાંજે સ્થાનિક મુક્તોને ગોષ્ઠિનું સુખ આપ્યું.

૧૩ માર્ચ, મંગળવાર... બ્રહ્મજ્યોતિમાં નિવાસ કરી સ્થાનિક ભક્તોને દર્શન-સમાગમનું સુખ આપ્યું. રાત્રિ સત્સંગસભામાં લાભ આપ્યો.

૧૪ માર્ચ, બુધવાર... સતીશભાઈ ચતવાણીના ૬૫મા જન્મદિન નિમિત્તે યોજેલ મહાપૂજામાં પધારી પરિવારજનોને આશીર્વાદ પાઠવ્યા. સાંજે મંજુબહેન ધોકિયા અને કિશોરભાઈ રાયરેલના સ્વાસ્થ્યલાભ માટે તેઓના ઘરે પધારી તેઓના નિરામય સ્વાસ્થ્ય માટે પ્રાર્થના કરી.

૧૫ માર્ચ, ગુરુવાર... બપોરે નોર્થમ્પટનમાં સોમચંદબાપા શાહને હોસ્પિટલમાં તેઓના સ્વાસ્થ્યલાભ માટે મળવા પધાર્યા અને પ્રાર્થનાઓ કરી. સાંજે લેઈસ્ટરમાં વિજયભાઈ ઠક્કર-દર્શનાબહેનના ઘરે દીકરા રોનકને મળવા પધાર્યા. કાંતિભાઈ, ઈન્દુબહેન અને દીકરા શૈલેનભાઈ ખાસ શેફિલ્ડથી મળવા પધાર્યા તે સૌને સત્સંગલાભ આપ્યો. રાત્રે સુનીલભાઈ કોટેયા-ગીતાબહેનના ઘરે યોજેલ સભામાં પધારી આશીર્વાદ પાઠવ્યા. મોડી રાત્રે બ્રહ્મજ્યોતિ પરત પધાર્યા.

૧૬ માર્ચ, શુક્રવાર... સતીશભાઈ ચતવાણી-હંસાબહેનના ઘરે પધારી પ્રાર્થના કરી તેમજ સત્સંગ-ગોષ્ઠિનો લાભ આપ્યો.

૧૭ માર્ચ, શનિવાર... સવારે આરતી બાદ યુવાનોને સત્સંગલાભ આપ્યો. સાંજે સ્થાનિક ભક્તોને ગોષ્ઠિનો લાભ આપ્યો.

૧૮ માર્ચ, રવિવાર... સાંજે અઠવાડિક સભામાં સૌને આશીર્વાદ પાઠવ્યા તેમજ દીકરા રોનકની સર્જરી પૂર્વે સભામાં ધૂન-પ્રાર્થના કરી.



૧૯ માર્ચ, સોમવાર... સવારે મંદિરમાં રોનકની સર્જરી નિમિત્તે આશીર્વાદ પાઠવ્યા તેમજ ધૂન-પ્રાર્થના કરી. બપોરે કિંગ્સ કોલેજ હોસ્પિટલમાં રોનકની સર્જરી પૂર્વે પધારી આશીર્વાદ પાઠવ્યા. ઓપરેશન દરમિયાન નજીકમાં કલ્પનાબહેન-હર્ષદભાઈના ઘરે પધારી રોનકના નિરામય સ્વાસ્થ્ય માટે ધૂન-પ્રાર્થના કરી. સર્જરી બાદ હોસ્પિટલમાં પધારી ડૉ. અનન્યાબહેન ઘોષ અને ડૉક્ટર ટીમનો આભાર માન્યો તથા સૌને આશીર્વાદ પાઠવ્યા.

૨૦ માર્ચ, મંગળવાર... આખો દિવસ બ્રહ્મજ્યોતિમાં નિવાસ કર્યો. મંદિરમાં રાત્રિસભામાં ડૉ. અનન્યાબહેનનું સન્માન કરી આશીર્વાદ પાઠવ્યા.

૨૧ માર્ચ, બુધવાર... બ્રહ્મજ્યોતિમાં નિવાસ કરી સ્થાનિક ભક્તોને સત્સંગનું સુખ આપ્યું.

૨૨ માર્ચ, ગુરુવાર... બપોરે સતીશભાઈ ચતવાણીની ઓફિસે તેમજ નવીનભાઈ સંઘરાજકાના ઘરે પધારી પરિવારજનોને આશીર્વાદ પાઠવ્યા.

૨૩ માર્ચ, શુક્રવાર... અંગ્રેજી તારીખ મુજબ ૭૯મા પ્રાગટ્યદિન નિમિત્તે સવારે આરતી બાદ સૌએ દર્શન-પૂજન અને આશિષનો લાભ લીધો. સાંજે મંદિરમાં યોજેલ પ્રાગટ્યોત્સવની સભામાં પધારી સૌ ભક્તોને આશીર્વાદ પાઠવ્યા.

૨૪ માર્ચ, શનિવાર... સવારે આરતી બાદ યુવાનોને આશીર્વાદ પાઠવ્યા. બપોરે એસેક્સમાં રાજુભાઈના ઘરે પધરામણી કરી પરિવારનાં સૌને સત્સંગનું સુખ આપ્યું. બી.કે. પટેલ આદિ મુક્તોને ગોષ્ઠિનો લાભ આપ્યો. વેમેડવાળા ભીખુભાઈ અને વિજયભાઈના ઘરે પધરામણી કરી. ખાસ તો તેઓનાં માતૃશ્રી શાંતાબા અને વિજયભાઈના સ્વાસ્થ્યલાભ માટે પ્રાર્થના કરી આશીર્વાદ પાઠવ્યા.

૨૫ માર્ચ, રવિવાર... શ્રીહરિ જયંતીના મંગલ પર્વે બ્રહ્મજ્યોતિમાં લગ્નપ્રસંગ અને અન્ય વિવિધ પ્રસંગો માટે તૈયાર કરેલ માર્કીનું ઉદ્ઘાટન કર્યું. બપોરે ભગવાન શ્રી રામચંદ્રના પ્રાગટ્યદિન નિમિત્તે આરતી અર્પણ કરી. સાંજે ભગવાન શ્રી સ્વામિનારાયણના પ્રાગટ્યદિન નિમિત્તે યોજેલ કીર્તનભક્તિમાં પધાર્યા તેમજ ઉપસ્થિત સૌ ભક્તોને ભગવાન શ્રી સ્વામિનારાયણના જીવન-માહાત્મ્યની અદ્ભુત વાતો કરી સત્સંગલાભ આપ્યો. અંતમાં શ્રી ઠાકોરજીને સમૂહ આરતી અર્પણ કરી.



૨૬ માર્ચ, સોમવાર... સવારે મંદિરમાં ફેઝ-૨ના કોન્ટ્રાક્ટર શ્રી સુબીરભાઈ સાથે મીટિંગ કરી ગોઠિનો લાભ આપ્યો. સાંજે વિજયકુમાર-દર્શનાબહેનના ફ્લેટમાં પધરામણી કરી દીકરા રોનકને નિરામય સ્વાસ્થ્ય માટે આશીર્વાદ પાઠવ્યા તેમજ ગોઠિનો લાભ આપ્યો. અશ્વિનભાઈ પોપટ-ભાનુબહેનના ઘરે પધરામણી કરી પરિવારજનોને લાભ આપ્યો.

૨૭ માર્ચ, મંગળવાર... સવારે સતીશભાઈ ચતવાણી ને સાથે સૌ સ્થાનિક સંતો-ભક્તોને ગોઠિનો લાભ આપ્યો.

૨૮ માર્ચ, બુધવાર... સવારે રોહિતભાઈ મહેતા-પ્રવીણાબહેનના ઘરે પધરામણી કરી ત્યારે ઉપસ્થિત અગ્રણી મહેમાનો નવીનભાઈ સંઘરાજકા, મધુભાઈ સૂચક, વજુભાઈ પાનખનિયા, સતીશભાઈ ચતવાણી, વિજયકુમાર આદિ મહાનુભાવોને અદ્ભુત સત્સંગલાભ આપ્યો. સાંજે ઈકનહામ મંડળની સભામાં પધારી વચનામૃત ગઢડા પ્રથમ ૬- 'વિવેકનું' સમજાવી સૌને આશીર્વાદ પાઠવ્યા.

૨૯ માર્ચ, ગુરુવાર... સવારે રમેશભાઈ-જ્યોત્સનાબહેન અને મધુભાઈ સૂચક અને ડોરિસબહેનના ઘરે પધરામણી કરી ધૂન-પ્રાર્થના કરી પરિવારનાં સર્વાંગી સુખ માટે આશીર્વાદ પાઠવ્યા. સાંજે સતીશભાઈ ચતવાણી-હંસાબહેનના ઘરે પધાર્યા. ત્યારે ઉપસ્થિત રમેશભાઈ કણસાગરા-કલાબહેન તથા લૉર્ડ જિતેશભાઈ ઘડિયાને ગોઠિનો લાભ આપ્યો. જતીનભાઈ પટેલ-શિલ્પાબહેનના ઘરે પધરામણી કરી પરિવારનાં સૌને ગોઠિનો લાભ આપ્યો.

૩૦ માર્ચ, શુક્રવાર... યુ.કે.માં ઈસ્ટરની રજા હોવાથી બ્રહ્મજ્યોતિ મંદિરે 'પ્રભુપ્રસન્નતા' વિષય પર ત્રણ દિવસની શિબિરનું આયોજન કર્યું. પ્રારંભની સભામાં દીપપ્રાગટ્ય કરી સૌને જીવન જીવવાનાં અને વિશેષ પ્રભુની પ્રસન્નતા મેળવવા માટે શું કરવું જોઈએ તેનાં અદ્ભુત માર્ગદર્શન-આશીર્વાદ પાઠવ્યાં. સાંજે અ.નિ. દામાબાપા નકારજાની પુણ્યતિથિ નિમિત્તે યોજેલ કીર્તન આરાધનામાં પધારી કીર્તનભક્તિનો આનંદ માણ્યો તથા સૌને દામાબાપાનાં જીવન-સમર્પણની વાતો કરી આશીર્વાદ પાઠવ્યા. સાંજે બાગશોટ-સરેમાં રમણીકભાઈ કોટેચા-કાંતાબહેનના દીકરા ચિ. આશિષના ઘરે પધાર્યા અને તેના સ્વાસ્થ્યલાભ તેમજ નિરામય જીવન માટે પ્રાર્થના કરી આશીર્વાદ પાઠવ્યા.

૩૧ માર્ચ, શનિવાર... આખો દિવસ 'પ્રભુપ્રસન્નતા' શિબિરની બધી સભાઓમાં પધારી સૌ ભક્તોને અદ્ભુત લાભ આપ્યો. ◆



સ્વામિશ્રીજી

ત્રિમંત્રણામ્

સંતભગવંત સાહેબજી

તથા સૌ દિવ્ય ગુણાતીત સંતોની કૃપાશિષથી પાવન અનુપમ મિશન સોશ્યલ વેલફેર સેન્ટર, ખારધર-નવી મુંબઈ

તથા અનુપમ મિશન, સુરત સ્થિત

શ્રી સ્વામિનારાયણ મંદિરમાં બિરાજમાન

શ્રી મુક્ત-અક્ષર-પુરુષોત્તમમહારાજ,

સર્વ ગુણાતીત સંતો તથા શ્રી દેવતાઓના પાટોત્સવ મહાપર્વે

આપને પરિવાર તથા મિત્રમંડળ સહિત પધારવા

લાવભર્યું ત્રિમંત્રણ પાઠવીએ છીએ.

ખારધર-નવી મુંબઈ

મહોત્સવ કાર્યક્રમ:

મંગળવાર, ૧ મે ૨૦૧૮

સવારે ૦૭:૦૦થી ૦૮:૩૦ શ્રી ઠાકોરજી પાટોત્સવવિધિ

૧૦:૦૦થી ૦૧:૦૦ માહાત્મ્યદર્શન સભા

મહોત્સવ સ્થળ

અનુપમ મિશન સોશ્યલ વેલફેર સેન્ટર

ઉપાસના ધામ, પ્લોટ નં. ૨૪, અધિરાજ ગાર્ડનની સામે,

સેક્ટર-૫, ખારધર, નવી મુંબઈ - ૪૧૦ ૨૧૦

સંપર્કસૂત્ર:

દીપક અધ્યવર્તુ : ૮૫૫૪૯૯૧૯૯૨

દીપકભાઈ પઢિયાર : ૯૮૨૦૫૬૭૯૦૨



સુરત

મહોત્સવ કાર્યક્રમ:

સોમવાર, ૧૪ મે ૨૦૧૮

સવારે ૦૭:૦૦થી ૦૮:૩૦ શ્રી ઠાકોરજી પાટોત્સવવિધિ

૧૦:૦૦થી ૦૧:૦૦ માહાત્મ્યદર્શન સભા

મહોત્સવ સ્થળ

શ્રી સ્વામિનારાયણ મંદિર, અનુપમ મિશન, ઉપાસના ધામ

બ્લોક નં. : ૧-૨, ગુજરાત હાઉસિંગ બોર્ડ સોસાયટી

બોમ્બે માર્કેટ પાસે, ઉમરવાડા, સુરત-૩૯૫ ૦૧૦

સંપર્કસૂત્ર:

રાજુભાઈ ગોટી : ૮૨૩૮૧૯૯૯૯૯



સભા પછી શ્રી ઠાકોરજીના મહાપ્રસાદ આપણે સૌ સાથે લઈશું.